

□
KUNSILL LOKALI TAS-SLIEMA
Triq Depiro,
Tas-Sliema, SLM 2037 – MALTA



TAS-SLIEMA LOCAL COUNCIL
Triq Depiro,
Tas-Sliema, SLM 2037 – MALTA

Telephone: +356 2133 7633
Fax: +356 2134 5333
Email: sliema.lc@gov.mt
Website: sliemalocalcouncil.com

LAQGĦAT TAL-KUNSILL TAT-TMIEN LEĠISLATURA - LAQGĦA NUMRU 60

Is-sittin seduta tat-tmien leġislatura tal-Kunsill Lokali Tas-Sliema nżammet l-Erbgħa 28 ta' Settembru 2016 fis-6.10pm fl-Uffiċċju Amministrattiv tiegħu li jinsab fi Triq Depiro, Tas-Sliema.

PREŻENTI

Anthony Chircop	Sindku
Kris Busietta	Vici Sindku
Marianne Aquilina	Kunsillier
Michael Briguglio	Kunsillier
Lisa Cassar Shaw	Kunsillier
Vivianne Galea Pace	Kunsillier
David Muscat	Kunsillier
John Pillow	Kunsillier
Pierre Portelli	Kunsillier
Paul Radmilli	Kunsillier

SKUZATI

Nanette Castaldi Paris	Kunsillier
------------------------	------------

UFFIĊĠJALI

Matthew Dimech	Segretarju Eżekuttiv
----------------	----------------------

PREŻENTI

Stefania Friggieri	Principal
--------------------	-----------

Is-Seduta bdiet b'din l-Agenda:

1. Qari u Approvazzjoni tal-Minuti
2. Punti mqajma mill-Minuti
3. Komunikazzjoni mis-Sindku
4. Korrispondenza
5. Approvazzjoni tal-Pagamenti tal-Kontijiet
6. Qsari imqegħda fuq bankini
7. Aġġornament fuq il-Cleaning Strategy
8. Aġġornament

1. APPROVAZZJONI TAL-MINUTI

- 1.1 Saret korrezzjoni f'punt numru 2.9 li l-aħħar tas-sentenza tinqara 'is-smiegħ qabel Novembru 2016'. *Korrezzjoni tal-minuti*
- 1.2 Is-Sindku ressaq il-minuti għall-approvazzjoni. Is-Sindku propona. *Approvazzjoni tal-minuti*
Il-Viċi Sindku issekonda. Kien hemm qbil fost il-Kunsilliera prezenti.

2. PUNTI MQAJMA MIL -MINUTI

- 2.1 Il-Kunsillier J. Pillow irrefera għal punt 2.7 u saqsa dwar id-dawl għall-*outdoor gym*. Is-Segretarju Ezekuttiv informa li dawn se jinbiddu. *Out door gym*
- Il-Kunsillier P. Radmilli daħal għas-seduta fis-18.16*
- 2.2 Il-Kunsillier J. Pillow irrefera għall-punt 2.15 dwar l-istima ta' xogħol fi Triq Censu Xerri li l-ispiza hija waħda għolja. Il-Kunsillier J. Pillow issuġġerixxa li tista issir biċċa xogħol bil-katusa u *b'culvert* u l-ispiza tiġi irħass. Kien hemm qbil dwar dan. *Triq Censu Xerri*
- 2.3 Il-Kunsillier M. Briguglio irrefera għall-punt 2.4 u saqsa għall rapport mit-*Tourism Police*. Is-Sindku kien qiegħed iressaq dan il-punt waqt il-laqqgħa tat-*Tourism Zones* u dawn qalu li jridu jkunu aktar infurmati u attrezzati biex jieħdu azzjoni aħjar. Is-SE għandu jkelllem lil AC Martin Sammut. *Tourism Police*
- 2.4 Dwar punt 2.9 dwar *Regina car park*, is-SE għandu jibgħat *reminder* lis-Segretarju tal-Bord biex is-smiegħ isir għall-aħħar ta' Novembru, 2016. *Regaina car park*
- 2.5 Il-Kunsilliera V. Galea Pace saqsiet dwar punt 4.4 dwar l-*stands* ta' *tourist maps*. Is-Sindku informa li iltaqa' magħhom u se jkun qiegħed jintlaħaq ftehim bħala tip ta' kumpens. Il-Kunsilliera prezenti ma sabux oġġezzjoni li jsiru dawn l-*stands* b'dawn il-kundizzjonijiet: *Stands – Tourist maps*
1. li jkollhom manutenzjoni tajba u l-Kunsill jirriserva d-dritt li jaqla dawn l-*stands* f'kaz li dawn ma jġux mizmuma.
 2. li dawn ma jimblukawx l-aċċess.
 3. għandu jsir ftehim bil-miktub

- 2.6 Is-Sindku irrefera għall-punt 4.2 dwar id-Day Centre. Il-Kunsill ġie infurmat dwar li l-ispiza biex ikun hemm trasport provdut għad-Day Centre u din se tiġi tiswa madwar Ewro 8,400 għal ħmistax il-persuna. Il-Kunsill iddiskuta li din se tiġi spiza u li m'għandux fondi bizzejjed. Min-naħa l-oħra l-Kunsilliera V. Galea Pace irrimarkat li mhux sewwa li hemm *Day Centre* u m'hemmx trasport għalih. Ġie nnotat li kien hemm xi residenti li kienu lesti li jhallsu parti zgħira, madankollu jibqa l-fatt li l-Kunsill m'għandux fondi bizzejjed.

Trasport – Day Centre

Dañlet il-Kunsilliera L. Cassar Shaw fis-18.34

- 2.7 Il-Kunsillier J. Pillow issuġġerixxa li l-Kunsill għandu jkteb lil Ministru Justine Caruana biex jinfurma dwar din il-problema. Kien hemm qbil dwar dan.
- 2.8 Dwar punt 4.6 dwr manutenzjoni fit-toroq, is-SE informa li se jkun qiegħed jiltaqa' mal-perit.
- 2.9 Il-Kunsillier P. Radmilli irrefera għal punt 5.3 dwar il-laqgħa li kellha ssir dwar il-*cleaning strategy*. Il-Kunsilliera P. Portellii issuġġerixxa li l-membri involuti għandhom jiltaqgħu wara l-attivitá Tas-Sliema Wirt u Niesha.
- 2.10 Dwar punt 6 dwar appell għal proġett Townsquare s-SE informa li l-appell daħal.

Manutenzjoni fit-toroq

Cleaning Strategy

Proġett Townsquare

3. KOMMUNIKAZZJONI MIS-SINKDU

- 3.1 Is-Sindku informa li kienet issejthet laqgħa tal-kumitati tal-finanzi u peress li ma kienx hemm kworum din ma saritx għalkemm ġew innotati xi punti:
1. Is-SE informa li issa l-proċedura għal ftuħ u aġġudikazzjoni ta' tenders issa saret *on line* u kull rapport jiġi *uploaded*.
 2. Is-SE informa li l-Kunsill għandu memo mid-DLG li jrid jsegwi dan il-proċess.
 3. Fil-bord, għandu jkun hemm tlett kunsilliera u zewġ membri oħra li ma jagħtux il-vot tagħhom.
- 3.2 Is-SE informa li bħalissa hemm tenders tal-Gnien u għaddha l-*ispecifications* lill-inġinier.
- 3.3 Is-SE informa li l-Kunsill se jkun qiegħed joħroġ tenders tal-accounts, tabelli u sinjali u tad-dawl tal-ġnien. Informa wkoll li issa

*Laqgħa kumitat
finanz/tenders*

hadd ma għandu jhallas għat tender u m'hemmx bzonn li jkun hemm garanzija bankarja.

3.4 Kien hemm qbil ukoll li l-bord għat-tenders issir *by rotation*. Is-SE informa li kull min irid jipparteċipa irid juza l-email tal-gov. Il-Kumitat m'hemmx għalfejn jiddeċiedi dak il-ħin u jista jsejjaħ għal interview f'kaz li jkun hemm bzonn. Kull evalwazzjoni tibqa li titressaq Kunsill għal deċizjoni finali.

3.4 Kien hemm ftehim li għat *tenders* li jmiss se jkunu: Is-Segretarju Ezekuttiv u s-Sindku li dawn se jkunu iz-zewġ membri li ma jivvotawx. Il-Kunsilliera M. Aquilina, J. Pillow u P. Radmilli se jkunu t-tlett membri l-oħra. Il-Kunsilliera L. Cassar Shaw saqsiet jekk jistax ikun hemm *replacement* f'kaz li kunsillier ma jkunx jista jattendi. Is-SE wieġeb li le għaliex dan ikun diġa reġistrat b'email.

3.5 Il-Kunsillier J. Pillow irrefera għal proġett tal-MIDI u issuġġerixxa li l-Kunsill għandu jitlob kopja tal-kuntratt u l-pjanti relattati biex il-Kunsill jivverifika li jekk irid jithalla aċċess għall-pubbliku dan irid isir. Il-Kunsillier M. Briguglio qabel ma dan u qal li importanti li l-izviluppaturi jimxu mar-regolamenti u l-kuntratt.

Proġett MIDI

3.6 Il-Kunsillier J. Pillow qal li hemm wirt storiku li hija l-Batterija ta' Tigne li din indiffnet bl-izvilupp li qiegħed isir. Il-Kunsillier P. Radmilli issuġġerixxa li l-Kunsill għandu jagħmel kuntatt mas-*Superintendent of Cultural Heritage*. Is-Sindku qal li l-kuntratt għandu l-obbligi tiegħu u jekk dawn ma jimxux miegħu għandhom jieħdu azzjoni l-awtoritajiet konċernati. Kien hemm qbil mil-Kunsilliera prezenti li l-Kunsil jitlob li ssir investigazzjoni bħal ma sar ta' Manoel Island. Il-Kunsilliera M. Aquilina rrimarkat li l-Kunsill għandu jiċċekkja fuq tas-Sliema u ma nidħlux f'affarijiet oħra.

Il-Viċi Sindku ġie skuzat li jitlaq mis-seduta fis-19.19PM

3.7 Il-Kunsillier J. Pillow qal li l-foreshore għandu jinfetaħ. Il-Kunsillier M. Briguglio issuġġerixxa li l-Kunsill għandu jikteb lil Lands biex nizguraw li dak li hemm fil-kuntratt qiegħed jiġi segwit u fejn jidhol *heritage* ninvolvu *Supt. Cultural Heritage* biex jiċċekkja l-post u ngħaddu r-ritratti li għandna. Kien hemm qbil dwar dan.

3.8 Is-Sindku qal li l-Kunsill se jiltaqa ma' PA u ERA biex jiġi diskuss li *Laqgħa mal-PA u ERA* il-bini li jkun qiegħed jingħata l-permess ta' blokkok b'numru ta' appartamenti għalih jiġi kkunsidrat li jkun hemm post għall-iskart.

- 3.9 Dwar I-RPZ is-Sindku informa li I-Kunsill se jkun qiegħed jibgħat ittra bi protest giudizzjarju biex jispjega l-fatt li fil-prinċipju ma naqblux li tneħħiet f'Tas-Sliema biss. Madanakollu I-Kunsill se jkun qiegħed jistenna xi tip ta' djalogu u lest li jiddiskuti ideat oħra bħal ħinijiet oħra eċċ. Is-Sindku fakkar ukoll li skont l-aħħar survey li sar ir-residenti iridu din l-iskema li sseħħ. Il-Kunsillier M. Briguglio qal li tajjeb li navzaw il-press. RPZ
- 3.10 Is-Sindku tkellem dwar Bialystok u li dawn ressqu draft 'letter of intent' li għiet ċirkulata mal-Kunsilliera. Kien hemm qbil dwar dan. Bialystok
- 3.11 Is-Sindku informa li I-Bazilikata talbu li dawn ikunu *twinned* mal-Kunsill. Il-Kunsill għandu jara dwar dan.
- 3.12 Għet diskussa biex terġa titpoġġa *sleeping policemen* fi Triq Sant' Elena. Il-Kunsill qabel li jrid jkun hemm il-firem ta' fejn se tiġi għaliex normalment wara li titpoġġa *sleeping policemen* ir-residenti stess li jkunu talbu għaliha, jitolbu li titneħħa minhabba l-istorbju. Il-Kunsillier M. Briguglio qal li min ikun irid l-*sleeping policeman* ikun lest li titpoġġa quddiem ir-residenza tiegħu. Sleeping policeman
- 3.13 Il-Kunsill fakkar li għandha tinbidel id-direzzjoni tat-traffiku minn Blanche Huber għal Trejket Sant' Injazju. Is-SE għandu jerġa jikteb lit-TM Direzzjoni tat-Traffiku
- 3.14 Il-Kunsillier P. Portelli tkellem dwar ir-*reserved parking* u qal li hemm bzonn induruhom u naraw għax ħafna minnhom għadhom bin-*number plate* personalizzati meta dawn jistgħu jintuzaw minn kull min għandu *blue sticker*. Il-Kunsill għandu jibgħat lit-TM biex jiċċekkjaw dawk li huma illegali/legali. Il-Kunsilliera L. Cassar Shaw talbet li għandu jkun hemm aktar *reserved parking* għal *blue badge holders* f'toroq aktar ċentrali. Reserved parking – disabled

4. KORRISPONDENZA

- 4.1 Ma kienx hemm aktar korrispondenza

5. APPROVAZZJONI TAL-PAGAMENTI

- 5.1 Tressqet il-lista tal-pagamenti għall-approvazzjoni. Is-Sindku propona l-approvazzjoni tal-minuti. Il-Kunsillier P. Portelli issekonda. Kien hemm qbil għall-approvazzjoni tal-pagamenti. Approvazzjoni tal-pagamenti

- 5.2 Kien hemm suġġeriment li jsiru *floodlights* biex jizdied aktar dawli *Dawl zebra crossing* fiz-*zebra crossing* ta' Rue D'Argens. Kien hemm qbil dwar dan.
- 5.3 Il-Kunsillier P. Portelli talab li inzidu d-dawl fiz *Zebra Crossing* ta' Triq Dingli (l-parti ta' fuq).
- 5.4 Il-Kunsillier P. Portelli talab li terġa titpoġġa *sleeping policeman* fi *Sleeping policemen* Triq Annunziata max-Xatt. Kien hemm qbil għaliex f'dik il-biċċa m'hemmx residenti.

6. QSARI MQEGĦDA FUQ BANKINI

- 6.1 Is-Sindku informa li qiegħed jirċievi diversi ilmenti dwar il-pots tar-residenti li qiegħdin jingumbraw l-bankini.
- 6.2 Is-Segretarju Ezekuttiv spjega kif ir-responsabbiltà legali tal-Kunsill hija li jithalla l-aċċessibilità fuq il-bankini. Il-Kunsillier J Pillow qal li bl-istess argument għandhom jitneħħew l-istands tax-Xatt li qiegħdin jizgumbraw l-aċċess.
- 6.3 Il-Kunsillier P. Portelli qal li wieħed irid jara jekk dawn jistgħux jigu mizbura jew le għaliex jekk iħallu access u qiegħdin isebbħu l-ambjent, il-Kunsill m'għandux ineħħi din l-inizjattiva wkoll. Il-Kunsill għandu jara kaz, kaz. Il-Kunsilliera M. Aquilina qalet li l-Kunsill għandu jara dawk l-iktar gravi.
- 6.4 Kien hemm qbil li nduru kaz, kaz, tintbghat l-ewwel ittra lil dawk li qiegħdin jingumbraw l-aċċess u eventwalment jitneħħew mil-Kunsill, f'kaz li jibqgħu ma jitneħħewx.

7. AĠĠORNAMENT FUQ IL-CLEANING STRATEGY

- 7.1 Ġie nnotat li l-*poster* mil-Greenpak ġie stampat u qiegħed jittqassam. Il-Kunsilliera P. Portelli u J. Pillow indikaw li m'hemmx imnizzel li irid jinħareġ sa siegħa qabel biss.
- 7.2 Is-Sindku spjega li sar *review* fil-ħinijiet tal-ġbir tal-iskart u hemm ċans li jibda jsir ft-tmienja minflok fis-7pm u l-istess ħin ikun għas-Sibt biex ikun kolloxx l-istess. Dan isir la darba ikun hemm qbil bejn iz-zewġ partijiet.

- 7.3 Il-Kunsillier D. Muscat issuġerixxa li tintbghat ittra personalizata lil kull resident. Il-Kunsill għandu jitolb lil Maltapost għal kwotazzjoni u naraw kemm għandna residenti (households) f'Tas-Sliema. Kien hemm qbil dwar dan.
- 7.4 Is-SE issuġerixxa li jitqassam kalendarju għas-sena 2017 li fuq jkun hemm il-hinijiet u l-ġranet stabbiliti. Il-Kunsilliera L. Cassar Shaw issuġeriet li l-kalendarju ikun fil-paġna tan-nofs tal-magazine tal-Millied u jitqassam awtomatikament. Kien hemm qbil dwar dan.
- 7.5 Il-Kunsillier J. Pillow talab li jsiru adverts fuq *facebook*. Kien hemm qbil dwar dan.
- 7.6 Il-Kunsillier P. Radmilli qal li l-appartamenti/ *guest houses* fuq bazi ta' *bed and breakfast* għandu jkollhom kuntrattur privat għalihom. Kien hemm qbil dwar dan.

Il-Kunsilliera L. Cassar Shaw giet skuzata mis-seduta fit-20.58

Dwar il-*European Week of Waste Reduction*, il-Kunsill se jkun qiegħed jiltaqa mal-MTA U MHRA biex jiġi diskuss kif jista jagħti l-kontribut tiegħu għall-lokalita.

- 7.7 Is-Sindku issuġerixxa li jistgħu jsiru xi posters fuq *foam board* bħal 'Keep my locality clean'. Kien hemm qbil u għal *wording* għandu jiġi konfermat iktar tard.
- 7.8 Is-Sindku informa l-*green wardens* qegħdin iduru u josservaw l-affarijiet relatati mal-ambjent.
- 7.9 Is-Sindku fakkar li l-kuntratt tal-knis se jiskadi fi Frar 2017. Kien hemm qbil li għandha ssir diskussjoni għal aktar frekwenzi fil-knis tat-toroq.

8. **PUNTI OHRA**

- 8.1 Il-Kunsillier D. Muscat tkellem dwar l-attività Tas-Sliema Wirt u Niesha. *Tas-Sliema Wirt u Niesha*
- 8.2 Is-seduta giet sospiza u tħabbru r-rebbieha għall-attività tal-Gimgha 14 t'Ottubru, 2016

- 8.3 *Premijiet ingħataw lis-Sur Edwin J. Meli (late), Is-Sur Joseph Farrugia, Is-Sur Tony Teribile u l-Kirurgu Alex Manche.*

Seduta kompliet

- 8.4 Il-Kunsillier D. Muscat ta' l-ispjegazzjoni tal-ispejjez u informa li l-ispiza se tkun madwar Ewro 8,000 u se jkollna *sponsors* ukoll.

- 8.5 Dwar ir-riċeviment għal-Gimgha 14 ta' Ottubru il-Kunsill ressaq tlett stimi u l-Kunsill qabel li nagħzlu lil Simler.

- 8.6 Il-Kunsillier D. Muscat spjega kif se tkun imqassma l-attività tal-Gimgha u li se tkun bl-inviti. Spjega ukoll dwar il-mixja kulturali tas-Sibt u attivitajiet oħra relatati.

- 8.7 Is-Sindku ressaq it-talba mil-kumpanija DHL biex għal konvenjenza tal-pubbliku ikun hemm *stand b'cupboard*, fil-viċinanzi tal-Kunsill, għall-uzu tal-pubbliku. Il-Kunsill qabel ma dan u talab li għandu joffri kumpens ta' madwar Ewro 1500 kull sena u li għandu jkun hemm ftehim bil-miktub.

DHL

- 8.8 Is-Sindku informa li se ssir *European Week of Regions* ġewwa Brussels f'Ottubru 2016. Kien hemm qbil li l-Kunsill iħallas il-flight.

European Week of Regions

- 8.9 Is-SE informa li kien skema għal library mid-DLG izda din inqabbzet id-data bi zball. Kien hemm qbil fost il-Kunsilliera prezenti li jinxtraw kotba għall-librerija bis-somma ta' Ewro 1200.

Librerija

- 8.10 Is-Sindku informa li tlesta *r-refurbishment* fil-Berga. Il-Kunsilliera M. Aquilina issuggeriet li għandu jkun hemm ftuħ ufficijali.

Berga

- 8.11 Il-Kunsill gie infurmat bil-proġett tal-Imperial Hotel li din se ssir Dar għall-Anzjani.

9. **AGGORNAMENT**

- 9.1 Is-seduta intemmet fl-21.47. Seduta oħra ġiet imsejha għal nhar il-Ħamis 27 ta' Ottubru 2016 fis-6pm

Minuti approvati lillum 27/10/2016

IFFIRMATI

Anthony Chircop
Sindku

IFFIRMATI

Matthew Dimech
Segretarju Eżekuttiv